

شاعرِ اسلامِ اقبالؒ

☆ مولا نامحمد علی مرحوم

مولانا محمد علی مرحوم نے اپنے اردو اخبار ہمدرد میں ۱۹۲۷ء میں علامہ اقبال پر چند مضامین لکھے تھے، مندرجہ ذیل مضمون ان میں سے ایک ہے۔ مولانا مرحوم علامہ اقبال سے بہت متاثر تھے، اور اس کا وہ اکثر ذکر کیا کرتے تھے کہ مجھے اسلامیت کے رنگ میں رنگنے والا ایک اقبال بھی ہے، مولانا محمد علی جب کراچی جیل میں تھے (۱۹۲۳ء، ۱۹۲۱ء) تو انہوں نے انگریزی زبان میں اپنی آپ بیتی کی قسم کی ایک چیز لکھنی شروع کی تھی۔ اس میں وہ علامہ اقبال کا ذکر یوں کرتے ہیں۔

” انہی دنوں جنگِ عظیم کے دوران کی نظر بندی، ایک حد تک تکلیف دہ وقفے کے بعد جو اس قسم کے اعلیٰ اور اس کے ساتھ ہی بڑھتے ادب کے لئے میری اپنی خواہش کی وجہ سے مجھے یہ وقفہ اور بھی طویل محسوس ہو رہا تھا، ہمیں مولانا محمد علی اور ان کے بھائی مولانا شوکت علی ایک ساتھ نظر بند تھے، اپنے دوست سر اس وقت صرف ڈاکٹر تھے، محمد اقبال ایم اے، پی ایچ ڈی، باریٹ لار کے، یہ ان کے پورے پیشہ ورانہ اور علمی القاب تھے، شاعری کے دو مختصر سے مجموعے (۱) امرایہ خودی اور رموز بے خودی، میں اقبال کو پہلے سے جانتا تھا اور میری طرح ہندوستان کے دوسرے لاکھوں مسلمان بھی جو ان سے کئی سالوں تک ناواقف رہے، انہیں اسی نام سے جانتے تھے، بعد میں جب بھی میں کبھی اپنی کاروباری ضرورتوں کے لئے لاہور جاتا، تو اپنے آپ کو ان پر ٹھونس دیا کرتا اور اس طرح ان کی مہمان نوازی کا مستحق ہوتا، وہ لاہور میں ان دنوں وکالت کرتے تھے، اس سے وہ اتنا کاتے، جو ان کی اوسط درجے کی زندگی گزارنے کے لئے کافی ہوتا، تاکہ وہ آرام سے حق پر سکیں اور ادب اور فلسفہ میں سے اپنے محبوب موضوعات کا مطالعہ کر سکیں، اور اس کے علاوہ اپنی زور دار شاعری سے مسلمانوں کو تقویت بخش سکیں۔

” میں نے ابھی اقبال کا ایک شعر بھی نہیں پڑھا تھا کہ بہت سے لوگ اس سے کئی سال پہلے اقبال کی عظمت کا

اعتراف کر چکے تھے لیکن اس سلسلے میں یہ بات ضرور کہوں گا کہ جب ایک دفعہ میں اُن کے سحر کے اثر میں آ گیا تو پھر میں نے اس ضمن میں پہلے زمانے کی بہت کچھ تلافی کر دی۔ میں نے اُن کا وہ سب کلام جو میں اُردو کے رسالوں اور اخبارات سے حاصل کر سکا، بار بار پڑھا، اور اس کے علاوہ میں نے اپنے اخبارات (ہمدرد اور کامرپیٹھ) کے قارئین کو بھی اپنی اس شدید لذت اندوزی میں برابر کا شریک کیا۔ غالب جو شاید ہمارے اُردو کے سب سے بڑے شاعر ہیں اور اس زمرے سے اُن سے قدیم تر قریب بھی خارج نہیں، جن کی غیر معمولی ذہانت کو خود غالب بار بار خراج پیش کر چکے ہیں، ان دونوں شاعروں کا کلام اس سے پہلے صحافت میں کبھی اتنی کثرت سے نقل نہیں ہوا، جتنا کہ کامرپیٹھ میں، جس کی شہادت "کامرپیٹھ" کے پڑھنے والے دے سکتے ہیں، اور اب اقبال بھی جو شاید غالب کی دقت کے بعد پیدا ہوئے ہیں۔ کامرپیٹھ کے کالموں میں اس عزت میں برابر کے شریک تھے۔ اور اسی طرح "ہمدرد" میں بھی جس کے لئے انہوں نے خود کئی بار اپنا تازہ کلام مرحمت بھی فرمایا۔

اقبال اس بیسویں صدی میں ہندوستان میں اسلام کی نئی بیداری کے شاعر تھے، اور اس بارے میں اسلامی ہند پنجاب کے اس منکسر المزاج شریعلے اور تنہائی پسند بیرسٹر سے زیادہ کسی اور آدمی کا ممنون احسان نہیں، اُن کا نام تمام اُردو بولنے والی اسلامی دنیا میں برہر گھرانے کی زبان پر تھا، اور میں تو اُن کا پُر جوش مداح اور پرستار تھا ہی، لیکن اگر کوئی ایک آدمی اور تھا جس کا اقبال کے لئے جوش اور دلولہ نہ صرف میرے برابر تھا، بلکہ مجھ سے بڑھ کر تھا اور اس معاملے میں میرے اور ان کے درمیان بہت کافی فرق تھا، تو یہ میرے بھائی تھے۔ اُن کی تقریریں اقبال کے اشعار سے اتنی بھری ہوتیں اور وہ ان اشعار کو اس ذوق و شوق سے پڑھتے کہ میں اپنے رشک کو دبانہ سکتا اور انہیں یہ کہہ کر چھیڑا کرتا کہ جب اُن کی مصنوعی اور سلا دینے والی فصاحت حاضرین کو ہلکی دنگی چال سے زیادہ چھتے پر آمادہ نہیں کر سکتی تو وہ اقبال کے کثرت سے اشعار پڑھ کر اُن کے جوش کو ابھارتے ہیں۔

"اب ہمارے پاس اقبال کے کلام کے جو نئے مجموعے آئے، تو میرے بھائی نے دیکھا کہ اس دفعہ اقبال نے فدا میں شعر کہے ہیں اور یہ کہ اس کے لئے مجھے اور اُن کو اس زبان کے سلسلے میں ایک عمر پہلے اپنے سرخ ریش استاد سے رام پور میں جو کچھ حاصل کیا تھا، اسے از سر نو کچھ نہ کچھ تازہ کرنا ہو گا، اس پر میرے بھائی اپنے منظور نظر شاعر برہ برس پڑے۔"

"بہر حال ہم نے اقبال کے اس نئے مجموعہ "اسراۃ خودی" کا مطالعہ شروع کر دیا، اور جوں جوں ہم اس مطالعے میں آگے بڑھے، اقبال پر میرے بھائی کا غصہ فرو ہوتا گیا، کیوں کہ ہمیں بہت جلد معلوم ہو گیا کہ اقبال نے اب تک

جو کچھ لکھا ہے، ان کا یہ فارسی کلام اس سے کہیں زیادہ عظیم تر اور پابندار ہے، اور اس کا دائرہ اثر بھی اسلامی دنیا میں جہاں کے لئے اردو زبان کا کافی نہ تھی، زیادہ وسیع ہو گا، ان کی اردو شاعری کے مقابلے میں جو کوہ آتش فتاں سے بسنے والے لاوا کی طرح تھی، اسرارِ خودی کی یہ فارسی شاعری شروع شروع میں زیادہ سنجیدہ اور نہ زیادہ مشکل و پابندار نظر آتی تھی، لیکن جیسے ہی اقبال کتاب کے شروع کے حصے میں اپنے فلسفہ کی تشریح سے فارغ ہوئے۔ جس میں انہوں نے بتدریج اپنے پیش نظر موضوع کی وضاحت کی ہے، اور شرقی قارئین کو خودی کی پرانی اصطلاح کے نئے معانی اور اپنے مخصوص فلسفے سے متعارف کرایا ہے۔ اس کے بعد وہ اپنی اربچہ ڈی نہیں رہے، بلکہ ایک شاعر بن گئے ہیں۔ ہم نے دیکھا کہ سنگ مرمر کی رگوں میں بھی آتشیں مادہ سیال رواں دواں ہے۔

”میں نے اس کتاب کے بعض حصے جب کہ وہ لکھے جا رہے تھے، خود اقبال کی زبان سے لاہور میں سنے تھے، اور یہ ان دنوں کی بات ہے جب پنجاب چیف کورٹ میں کامریڈ کی ضمانت کا مقدمہ زیر سماعت تھا، اور مجھے اس سلسلے میں اکثر لاہور جانا پڑتا تھا لیکن جیسا کہ قرآن کے معاملہ میں میرا حال تھا، اسی طرح یہاں بھی میں جزئیات سے نکل کا اندازہ نہ کر سکا تھا، لیکن اب جب کہ کتاب کا پورا خاکہ بتدریج نظروں کے سامنے آیا تو یہ دیکھ کر میرے اندر خوشی کی ایک زبردست لہر دوڑ گئی کہ شاعر اور فلسفی نے اپنے بے مثل انداز بیان میں اسلام کی بعینہ اسی بنیادی حقیقت کو پیش کیا ہے، جسے خود میں نے بھی ادھر ادھر کی ٹھوکریں کھا کر تلاش کیا تھا۔

”یہاں میں ایک بات کی وضاحت کر دوں، مسلمانوں کے مذہبی ادب میں عام طور پر بیان کیا جاتا ہے کہ اسلام کے معنی اللہ تعالیٰ کی مرضی کے سامنے سُر تسلیم خم کرنے کے ہیں، اور یہ کہ اللہ تعالیٰ کائنات کا فرمان روا ہے، لیکن علمائے دینیات نے اس حقیقت کو ایک غیر اہم پیش بافتادہ بات بنا دیا ہے، چنانچہ حالت یہ ہے کہ یہ سوچتے ہوئے کہ ہم اس حقیقت سے بخوبی واقف ہیں، ہم اس کے پاس سے گزر جاتے ہیں، حالانکہ واقعہ یہ ہے کہ ہم اس حقیقت کی صحیح قدر و قیمت سے مکمل طور پر بے خبر ہوتے ہیں، ضرورت تھی کہ اس حقیقت کی پرانی قدر و قیمت کو بحال کرنے کے لئے طرز سرنو زور دیا جاتا اور اس پر خاص طور سے توجہ دی جاتی، مسلمان اس وقت تک زندہ گی کے عظیم مقصد کا صحیح ادراک نہیں کر سکتے تھے اور نہ وہ سچے مسلمان کی حیثیت سے رہنا دیکھ سکتے تھے، جب تک کہ ان کے اس تصور میں پوری تبدیلی نہ ہوتی، اس ضمن میں میرے رومان میں میرے اپنے انداز پر یہ خیال تھا جس کی اس کتاب کو پڑھ کر اب پوری طرح تصدیق ہو گئی۔

”میں نے دیکھا کہ اقبال اس کتاب کے ذریعہ مسلمانوں کے ذہن کا دروازہ زبردستی کھول رہا ہے، اور اس میں

اسلام کے حکومت الہیہ کے تصور کے لئے ایک بار پھر داخل ہونے کا راستہ بنا رہا ہے۔ اس حقیقت کی پہلی قدر قیمت کو بحال کرنے کی کس قدر ضرورت تھی، اس کا اندازہ اس بات سے ہو سکتا ہے کہ اقبال کو اپنی دوسری کتاب 'روزگارِ خود کا' میں اس کی وضاحت کرنی پڑی، اور انہوں نے تقریباً حلفیہ اس کا اعلان کیا کہ ان کتابوں میں انہوں نے جو کچھ لکھا ہے، وہ قرآن کی تعلیمات پر مبنی ہے نہ کہ یہ جوہن فلسفہ ہے جیسا کہ علماء سمجھ رہے ہیں۔" (مدیس)



اقبال کی شاعری کا پہلا دور ۱۹۰۵ء تک محدود تھا، اور ترانہ ہندی، "ہندوستانی بچوں کا قومی گیت" اور دنیا شوالہ، سب اسی دور کی نظمیں ہیں، ۱۹۰۵ء سے ۱۹۰۸ء تک دوسرا دور چلا، اور ۱۹۰۸ء سے وہ آخری دور چلنا شروع ہوا، جو بظاہر اب تک چل رہا ہے۔ اس آخری دور کا آغاز "بلاد اسلامیہ کی نظم سے ہوتا ہے جس میں دہلی، بغداد، قرطبہ اور قسطنطنیہ کے بعد شرب کا نمبر آتا ہے، مگر اس طرح آتا ہے کہ ۱۔

وید ہے کعبہ کو تیری حج اکبر سے سوا	وہ زمیں ہے تو مگر اسے خواب گاہِ مصطفیٰ
اپنی عظمت کی ولادت گاہ تھی تیری زمیں	خاتمِ بستی میں تو تاباں ہے مانندِ گنیمیں
جس کے دامن میں اماں اقوامِ عالم کوئی	تجھ میں راحت اس شہنشاہِ معظم کو ملی
جانشینِ قیصر کے وارثِ مسندِ جم کے ہوئے	نام ایوا جس کے شاہنشاہِ عالم کے ہوئے
ہند ہی بنیاد ہے اس کی نہ فارس ہے نہ شام	ہے اگر قومیتِ اسلام پابندِ مقام،
نقطہ جاذبِ تاثر کی شعاعوں کا ہے تو	آہِ شرب! دیں ہے مسلم کا تو مادہ ہی ہے تو
صبح ہے تو اس جہن میں گو ہر شبنم بھی ہیں	جب تک باقی ہے تو دنیا میں باقی ہم بھی ہیں

اقبال جب حقیقت کی طرف جلد جلتی کر رہے تھے، اس کے بعد گورستانِ شامی پر جو نظم لکھی گئی، اس میں البتہ چند شعرا ایسے ہیں کہ ان سے قیاس کیا جاسکتا ہے کہ شاعر اب بھی بعض اوقات چیزوں پر ایک سطحی نظر ڈال رہا ہے۔

ہے تو گورستان مگر یہ خاکِ گردوں پایہ ہے

آہ ایک برگشتہ قسمت قوم کا سراپہ ہے

اس سے تو خیال ہوتا ہے کہ اقبال بھی ان تازہ بخوں کے نولغوں کی طرح جو اسکولوں کی خواندگی میں داخل کی جاتی ہیں، اقوام

کو بادشاہوں سے میز نہ کر سکے، وہ خود پو پو چتے ہیں کہ

کیا یہی ہے ان شہنشاہوں کی عظمت کا آلہ؟ جن کی تدبیر جہاں بانی سے ڈرتا تھا احوال

اور خوب کہتے ہیں کہ

بادشاہوں کی بھی کشتِ عمر کا حاصل ہے گور جاوہِ عظمت کی گویا آخری منزل ہے گور

اور یہ بھی صحیح فرماتے ہیں کہ

زندگی اقوام کی بھی ہے یونہی بے اعتبار رنگ ہائے رفتہ کی تصویر ہے ان کی بہار
 لیکن اگر مسلمان بھی ایک قوم ہیں اور کوئی امر مانے نہیں کہ وہ اسلام پر قائم رہیں تو پھر یہ ہرگز صحیح نہیں کہ
 اس زیاں خانے میں کوئی طستِ گدوں وقار رہ نہیں سکتی ابد تک بار دوش روزگار
 ایک صورت پر نہیں رہتا کسی شے کو قرار ذوقِ جدت سے ہے ترکیبِ مزاج روزگار
 بے نیگیں و ہر کی زینت ہمیشہ نام نو مادر گیتی رہی آ بستانِ اقوام نو ،
 ہے ہزاروں قافلوں سے آشنا یہ رہ گزار چشم کوہِ نور نے دیکھے ہیں کتنے تاجدار
 مصروفِ بابل مٹ گئے باقی نشان تک بھی نہیں دفترِ ہستی میں ان کی داستان تک بھی نہیں
 آدبایا مہرِ ایراں کو اجل کی شام نے عظمتِ یونان در دما لوٹ لی آیام نے
 آہ مسلم بھی زمانے سے یونہی رخصت ہوا آسمان سے ابر آزاری اٹھا، برسا، گیا

اگر یہ صحیح ہے تو صرف اس معنی میں کہ خدائے نئی قوموں کو مسلمان کرتا رہے گا، اور انہیں کے ذریعے ابد تک اسلام کو قائم رکھے گا۔

افسوس ہے کہ اقبال بھی نفس پرست مسلمان بادشاہوں ہی کے زمانے کو عہدِ رفتہ سمجھے، اور انہوں نے فرمایا کہ

دل ہمارے یادِ عہدِ رفتہ سے خالی نہیں

اپنے شاہوں کو یہ اُمت بھولنے والی نہیں

ہاں اس اُمت کو اپنے شاہوں کو بخوننا تو نہیں چاہیے، انہیں نے حضرت معاویہؓ کے زمانے سے لے کر سلطان محمد حیدر لہریں کے زمانے تک اپنی ذات اور اپنے خاندان کے مفاد کو اُمتِ محریہ اور ملتِ اسلامیہ کے مفاد پر ترجیح دی، اور ہم کو تباہ و برباد کر لیا۔ اقبال اس وقت بالکل صحیح راستے پر نہ تھے، مگر بھلا اللہ جنگِ عموں تک اس پر آپڑے، اور خدا ضرور ان کو ان حقیقتوں کو آشکار کرنے کی جڑا خیر دے گا کہ

ہر کہ بیان با جو الموجد بست گردنش از بند ہر معبود است

مومن از عشق است و عشق از مومن است عشق را ناممکن ماممکن است

عشق سفاک است اوسفاک تر
 اُن کند تعمیر تا ویران کند ،
 عقل می گوید که خود را پیش کن
 عشق گوید شاد شو آباد شو
 عشق را آرام جان حریت است
 آن شنیدستی که هنگام نبرد
 آن امام ماشقان پلور بولغ
 بهر آن شهزاده خنجر الملل
 سرخ رو عشق غیور از خون او
 موسی و سرعون و شبیر و یزید
 زنده حق از قوت شبیری است
 چون خلافت رفته از قرآن گینت
 خاست آن سر جلوه خیر الامم
 بر زمین که بلا بارید و رفت
 تا قیامت قطع استبداد کرد
 بهر حق در خاک و خون غلطیه است
 تیغ بهر عزت دین است و بس
 ما سوا الله را مسلمان بنده نیست
 خون او تفسیر این اسرار کرد
 تیغ لا چون از میان بیرون کشید
 نقش الا الله بر صحرا نوشت
 رمز قرآن از حسین آموختیم
 شوکت شام و فرزنداد رفت
 پاک تر ، چالاک تر ، بیباک تر
 این کند ویران که آبادان کند
 عشق گوید امتحان خویش کن
 عشق گوید بنده شو آزاد شو
 ناقراش را ساربان حریت است
 عشق با عقل هوس پرور چسب کرد
 سر و آزار از نوبستان رسول رفت
 دوش خستم المرسلین نعم الجمل
 شوخی این مصرع از ضنون او
 این دو قوت از حیات آید پدید
 باطل آفر داغ حسرت میری است
 حریت را زهر اندر کام ریخت
 چون سحاب قبله باران در قدم
 لاله در ویرانه ناکارید و رفت
 موج خون او چمن ایجاب کرد
 پس بنائے لاله گردیده است
 مقصد او حفظ آیین است و بس
 پیش فرعونے سرش آنگنه نیست
 ملت خوابیده را بیدار کرد
 از رگ ارباب باطل خون کشید
 سطر عنوان نجات ما نوشت
 ز آتش او شعده ما اندوختیم
 سطوت غرناطه هم از یاد رفت

تار ما از زخمہ اش لرزاں ہنوز ، تازہ از ہجیر او ایساں ہنوز
اے صبا اے پیکِ دو رانداگاں اشکِ ما بر خاکِ پاکِ او رساں

اس سے زیادہ بادشاہت کی کیا مذمت ہو سکتی تھی، کاش آج بھی اقبال کو کربلا کی فتح نمایاں اس طرح یاد ہوتی، اور ارضِ پاکِ حجاز میں یزیدیت کے مقابلے کے لئے وہ بھی شہیریت کا علم لے کر نکلتے، اور بجائے کونسل کے داخلے کے موثر عالمِ اسلام میں شرکت فرماتے، گورستانِ شاہی میں انہوں نے مسلم کو بھی یزید کی طرح رخصت کر دیا، لیکن رموز بے خودی میں وہ صحیح راستے پر اُپڑے، اور انہوں نے خوب فرمایا کہ

در بہاراں جوشِ بیلِ دیدہ رتخیز غنچہ و گلِ دیدہ
چوں عروساں غنچہ ما آراستہ از زمیں یک شہر انجمِ خاصتہ
غنچہ برمی دمندانہ شاخسار گیر دیش باد نسیم اندر کنار
غنچہ از دست گلچیں نخواستہ از چمن مانند نو بیرون رود
بت قمری آسیاں بیل پریدہ قطرہ شبنم رسید و بوسید
رخصتِ مدللہ ناپائدار کم نسا زد رونقِ فصلِ بہار
از نیاں گنجِ فراوانش ہماں محفلِ گلہائے خندانش ہماں
فصلِ گل از نترن باقی ترست از گل و سردسمن باقی ترست
ہم چناں از فردائے پے سپر ہست تقویمِ اُمم پائندہ تر
در سفر یار است و صحبتِ قائم است فرد رہ گیر است و وقتِ قائم است
فرد پور شصت و ہفتاد است و بس قوم را صد سال مثلِ یک نفس
زندہ فردا از رتبہ اطہان و تن زندہ قوم از حفظِ ناموس کہن
مرگِ فردا ز خشکیِ رود حیات مرگِ قوم از ترکِ مقصودِ حیات

۱۔ مولانا محمد علی مرحوم کو سرزمینِ حجاز پر شاہ ابن سعود کے ملک الحجاز بننے پر اعتراض تھا، اور اُس وقت وہ اس کی سخت مخالفت کر رہے تھے۔ (مدیر)

۲۔ علامہ اقبال مرحوم اُس وقت پنجاب لیجسلیٹو کونسل کے رکن تھے۔

گرچہ ملت ہم ہمیں پیش فرد
 از اجل مسلمان پذیرد مثل فرد
 اُمتِ مسلم ز آیاتِ خلاست
 اصلش از ہنگامہ قاولاہل است
 از اجل این قوم بے پرواستے
 استوار از سخن نزلنا استے
 ذکر قائم از قسیمِ ذاکر است
 از دوام او دوامِ ذاکر است
 تا خدا ان یطفوا فرمودہ است
 از ضرورن این چراغِ آسودہ است
 ما کہ توحیدِ خدا را حجستیم
 حافظِ رمزِ کتابِ وحمتیم
 آساں با ما سرِ پیکار داشت
 در بعضِ یک فتنہ تا تار داشت
 بند ما ز پاکشود آن فتنہ را
 بر سر ما آزمونِ آن فتنہ را
 خفتہ صد آشوب در آغوش او
 صبحِ امروزے نزیاید دوش او
 سطوتِ مسلم بنِ جاک و خونِ پدید
 تو مگر از چرخِ کج رفتار پرس
 آتشِ تازیان گل نزار کیست
 زانکہ ما را فطرتِ ابراہیمی است
 از تہ آتش بر اندازیم گل
 شعلہ ماے انقلابِ روزگار
 زانکہ ما را فطرتِ ابراہیمی است
 از تہ آتش بر اندازیم گل
 شعلہ ماے انقلابِ روزگار
 رویاں را گرم بازاری نماند
 آں جہا نگیری جہا نداری نماند
 شیشہ ساسانیاں در خونِ نشست
 رونقِ خم خانہ یونان شکست
 مصر ہم در امتحانِ تا کام ماند
 استخوانِ او تہ اصرام ماند
 در جہاں بانگِ اذانِ بودست بہت
 ملتِ اسلامیان بودست بہت
 عشقِ آئینِ حیاتِ عالم است
 امتزاجِ سالماتِ عالم است
 عشقِ از سوزِ دلِ ما زندہ است
 از شرارِ از لالہ تا بندہ است
 گرچہ مثلِ غنچہ و گلبریم ما
 گلستانِ میرد اگر میریم ما

تعب ہے کہ جو شخص جانتا تھا کہ شوکت و فرزنداد و سطوتِ عزرا طرہ اس میں اسلام کی حقیقت نہ

تھی بلکہ اس کی حقیقت تھی تو مدینہ منورہ میں اور کربلائے معلیٰ میں تھی، جو شخص جانتا تھا کہ بعد اپردہ کچھ گذرا جو روم پر نہ گزرا، پھر بھی تاتاریوں کے اٹھانے ہوئے محشر کا یہ نتیجہ نکلا کہ ہلاکوئی کی قوم نہ صرف مسلمان ہوئی بلکہ اس نے از سر نو یورپ میں داخل ہو کر اس کی زمین میں پھر اسلام کا جھنڈا کھڑا، اور ہلاکو کی تباہ کی ہوئی خلافت کو پھر زندہ کیا، اور چار سو برس تک زندہ رکھا۔ جو شخص جانتا تھا کہ رومیوں کی گرم بازاری اور جہاں گیری اور جہاں داری آج باقی نہیں۔ ساسانیوں کا شیشہ پچھا پورا ہو گیا، خم خانہ یونان کی رونق نہ رہی، اور مصر بھی فرعون کی ہڈیوں کی طرح اہرام کے تلے دب گیا، مگر بانگِ اذان جیسے تیرہ سو برس پہلے تھی آج بھی ہے اور ملتِ اسلامیات اگر نہ رہے گی تو دنیا بھی نہ رہے گی کیونکہ

ظ گستاخ میرد اگر میریم ما

وہ بادشاہوں کے اجڑے ہوئے گورستان کو دیکھ کر یہ کس طرح کہہ سکا کہ

آہ مسلم بھی زمانے سے یونہی رخصت ہوا آسمان سے ابر آزاری اٹھا، برسا، گیا

یقیناً اس وقت تک حقیقت کا پورا پورا انکشاف نہ ہوا، مگر یہ ظلم ہو گا کہ میں اس کو بھی ظاہر کر دوں کہ اس نظم کے آخر میں اقبال نے یہ بھی کہہ دیا تھا کہ

دہر کو دیتے ہیں موتی دیدہ گریاں کے ہم آخری بادل ہیں اک گزٹے ہوئے طوفان کے ہم

ہیں ابھی صدائے گویا اس ابر کے آغوش میں برقی ابھی باقی ہے اس کے سینہ خاموش میں

وادئی گل خاک صحرا کو بنا سکتا ہے یہ خواب سے امید و ہمتان کو جگا سکتا ہے یہ

ہو چکا گو قوم کی شانِ جلالی کا ظہور ہے مگر باقی ابھی شانِ جمالی کا ظہور

تاہم میرے نزدیک جو کچھ اسلامی بادشاہوں نے دکھایا وہ اکثر اسلام کی شانِ جلالی کا بھی ظہور نہ تھا، وہ شانِ جلالی جو ہر زبردست زبردست کو دکھا سکتا ہے اسلام کی شانِ جلالی نہیں، اسلام کی شانِ جلالی کو تو صرف وہی دکھا سکتا ہے جو اسلام کی شانِ جمالی کو دکھا سکے اور جو ابھی اسلام کی شانِ جمالی کو دکھا سکتا ہے وہ یقیناً اس کی شانِ جلالی بھی دنیا کو ایک بار پھر دکھا دے گا، میں نے اقبال کی اُردو اور فارسی نظموں سے اتنے طول و طویل اقتباسات بلاوجہ نہیں دیئے ہیں، قارئین کرام ذرا صبر فرمائیں تو معلوم ہو جائے گا کہ اس مضمون سے ان کا کتنا تعلق ہے، میں عرض کر رہا تھا کہ اقبال کی شاعری کا جو تمیز ادوار ۱۹۰۸ء میں شروع ہوا، اور اب تک جاری ہے، اس کی ابتداء انہیں دو نظموں سے ہوئی، لیکن حقیقتاً اس تمام دور کی شاعری کا لبِ لباب اور شے نمونہ از خرد اسے وہی "ترانہ ملی" تھا جس کا ذکر آج کے مضمون کو شروع کرتے ہی میں نے کر دیا تھا، میں کہہ چکا ہوں کہ آج کون

ہے جس نے یہ ترانہ نہیں سنا، لیکن پھر بھی دل مجبور کر رہا ہے کہ اس کے وہ شعر نقل کر دوں، جن میں ملتِ اسلامیہ کی تفسیر حیات اور ہمارے خواب کی صحیح ترین تعبیر کا اظہار کیا گیا ہے۔

چین و عرب ہمارا ہندوستان ہمارا مسلم ہیں ہم وطن ہے سارا جہاں ہمارا
توحید کی امانت سینوں میں ہے ہمارے آساں نہیں مٹانا نام و نشان ہمارا
دنیا کے جنگوں میں پہلا وہ گھر خدا کا ہم اس کے پاساں ہیں وہ پاساں ہمارا
تینوں کھائے میں ہم پل کر جواں بچے ہیں خنجرِ لال کا ہے قومی نشان ہمارا
مغرب کی وادیوں میں گونجی اذان ہماری تھمتا نہ تھا کسی سے سبیل و اذان ہمارا
باطل سے بٹنے والے اے آساں نہیں ہم سوار کر چکا ہے تو امتحان ہمارا
سالارِ کارواں ہے میرِ حجاز اپنا اس نام سے ہے باقی آرام جہاں ہمارا
اقبال کا ترانہ بانگِ درا ہے گویا ہوتا ہے جاوہرِ پیمانہ پھر کارواں ہمارا

اسی ترانہ ملی کے بعد وطنیت پر اقبال کی نظم ہے، جس کا پہلا بند یہ ہے۔

اس قدر میں سے آگے جام اور ہے جم اور ساتی نے بنا کی روشِ لطف و ستم اور
مسلم نے بھی تعبیر کیا اپنا حسرت اور تہذیب کے آذر نے ترشوائے صنم اور
ان تازہ خداؤں میں بڑا سبکے وطن ہے جو پیر بن اس کا ہے وہ مذہب کا کفن ہے

اور اس نظم میں وہی خیالات ظاہر کئے گئے ہیں جن کا رموزِ بنجودی میں اسلام کو تہذیبِ مکاہی سے آزاد ظاہر کرنے

کے متعلق اظہار کیا گیا ہے، چنانچہ اقبال نے "وطنیت کی تقسیم کے متعلق بالکل صحیح لکھا ہے کہ۔

اقوام میں مخلوقِ خدا جٹی ہے اس سے قومیتِ اسلام کی جڑ کٹی ہے اس سے

اس کی قومیت ساری نوبت انسان پر حاوی ہے، اور اقبال نے طارق کے منہ سے اس کا خیال بہترین طریقے پر اظہار کر دیا۔

ہر ملک ملک ماست کہ ملکِ خدائے ماست

اپنی اُردو نظموں کے مجموعہ کا نام انہوں نے بانگِ درا رکھا ہے، اور وہ اسی ترانہ ملی سے لیا گیا ہے، جس کے ذکر سے اس ضمن

کی ابتداء کی گئی تھی یہ یقیناً "اقبال کا ترانہ بانگِ درا ہے گویا" اور اس نے اقبال کے پہلے

خیال کی کہ "سارے جہاں سے اچھا ہندوستان ہمارا"۔ تردید کر دی اور اس کی اس

طرح صحیح کر دی کہ "چین و عرب ہمارا ہندوستان ہمارا"

مسلم ہیں ہم وطن ہے سارا جہاں ہمارا (ہمدرد، ۱۹۲۷ء)